

9 മിന്നൽക്കഥകൾ

പി.കെ. പാറക്കടവ്



9 മിന്നൽക്കഥകൾ

പി.കെ. പാറക്കടവ്

(മലയാളം)

© 2021 Author

Published with the permission of author

By Darsanam Samskarika Vedi, Kalandithazham, Kozhikode -
673 571

The electronic versions were generated from sources marked up in \LaTeX in a computer running GNU/LINUX operating system. PDF was typeset using $X\LaTeX$ from \TeX Live 2020. The base font used was traditional script of Rachana, contributed by KH Hussain, et al. and maintained by [Rachana Institute of Typography](#). The font used for Latin script was [Linux Libertine](#) developed by Philipp H. Poll.

Cover: [Raining](#), a photo of Rain over Beinn Eich, Luss Hills, Scotland by [Michal Klajban](#). The image is taken from [Wikimedia Commons](#) and is gratefully acknowledged.

9 മിന്നൽക്കഥകൾ

1. സൽക്കാരം

പാതയോരത്ത് വിരിഞ്ഞ കൂർത്ത
മുള്ളാണികൾ പരിച്ചെടുത്ത്,
വിദ്വേഷത്തിൽ പുഴുങ്ങി, വെറുപ്പിന്റെ
പാത്രങ്ങളിൽ വിളമ്പി, അധികാരത്തിന്റെ
കൂർത്ത കൊമ്പുകളുമായി അവർ പറഞ്ഞു:
“വയറ്റ് നിറയെ കഴിച്ചോളൂ.”

2. ദയ

കാറ്റ് വന്ന്
മേഘത്തിന്റെ കാതിലേന്നോ
ഓതിയതേയുള്ളൂ;
വിങ്ങിപ്പൊട്ടിപ്പോയി മേഘം -
പിന്നെ വരണ്ടുണങ്ങിയ മണ്ണിലേക്ക്.

3. വളർച്ച

മേഘങ്ങൾ പറഞ്ഞു:

“താഴെ പോയി ആകാശത്തേക്ക്
തലയുയർത്തുന്ന ചെടികൾക്ക്
മഴ കൊണ്ട് രണ്ട് ചാട്ടവാറടി കൊടുക്കും ഞാൻ.”

ആകാശം നോക്കി നിൽക്കേ
മഴയുടെ ചാട്ടവാറടി ചെടികൾക്ക്
കരുത്തുള്ള കുറേ കൈകൾ നൽകി.

4. മരിച്ചവരുടെ പുസ്തകം

അവരിപ്പോഴും വായിക്കുന്നുണ്ട്;
ആകാശത്തിലൊഴുകുന്ന
പഞ്ഞിക്കെട്ടുകളിൽ തല വെച്ച്,
ഭൂമിയെ നെഞ്ചിൽ വെച്ച്,
മേഘങ്ങൾ പിഴിഞ്ഞു് ദാഹമകറ്റി
അവർ വായിച്ചു കൊണ്ടേയിരിക്കുന്നു.

ഭൂമിയുടെ പേജുകൾ മറിഞ്ഞു കൊണ്ടേയിരിക്കുന്നു.
വായന മരിക്കുന്നില്ല.

5. അനുഭവം

വറചട്ടിയിൽ നിന്ന് പൊരിയും നേരം
മത്സ്യം വിളിച്ചു പറഞ്ഞു:

“കടലിലെ ജീവിതത്തെക്കുറിച്ച്
ഒരു നോവലെഴുതാൻ എനോട് പറയരുത്.”

6. വൃക്ഷച്ചുവട്ടിൽ

രാത്രി ആകാശത്ത് നിന്ന് ഇറങ്ങി വന്ന്
ഒരു വൃക്ഷച്ചുവട്ടിന്റെ ഇലയിൽ
മയങ്ങിയ ഒരു വെള്ളത്തുള്ളി;
പ്രഭാത നടത്തത്തിനിടയിൽ
എന്റെ മുർദ്രാവിൽ.

ഇളം കാറ്റ് തള്ളിയിട്ടു ആ മഴത്തുള്ളി
പെട്ടെന്ന് ഒരു സമുദ്രമായി മാറി.
ഞാനിപ്പോൾ ഒഴുകുകയാണ്.

7. വളർച്ച

ഒരു പുഴ
പൂമ്പാറ്റയായി വളരുന്നത് പോലെ
നാം മരണത്തിലേക്ക് വളരുകയാണ്.

8. കുഞ്ഞാട്

നേതാവ് വിളിപ്പിച്ചതായിരുന്നു.
നേരെ തീൻമേശയിലേക്ക്.

തിന്നാൻ ഒരു പാത്രം നിറയെ ആവി
പറക്കുന്ന മുദ്രാവാക്യങ്ങൾ -
കുടിക്കാൻ വലിയ ഗ്ലാസിൽ നിറയെ
വാശാനങ്ങൾ -

മേശപ്പുറത്തെ മെഴുകുതിരി കത്തിക്കാനെന്ന വ്യാജേന
നേതാവ്
തീപ്പെട്ടിക്കൊള്ളിയെടുത്തു.

പെട്ടെന്ന് ഞാനിറങ്ങിയോടി.

“നിനക്ക് വേണ്ടി പൊട്ടിത്തരികുന്ന
പടക്കമാവാൻ ഞാനില്ല.”

ഞാൻ വിളിച്ചു പറഞ്ഞു കൊണ്ടേയിരുന്നു.


9. ഗസ്സയുടെ ആകാശം

റോന്തു ചുറ്റുന്ന പട്ടാളക്കാരുടെ തോക്കുകൾ,
തെരുവിലെ ഒരു മൂലയിൽ കൊത്തുകല്ല് കളിക്കുന്ന
കുട്ടികളോട് പറഞ്ഞു:

“കല്ലുകൾ കൊണ്ട് കളിക്കരുത്.

ഞങ്ങളെ നോക്കൂ. മനുഷ്യരെക്കൊണ്ടാണ് ഞങ്ങൾ
കളിക്കുന്നത്.”

പി.കെ പാറക്കടവ്



പേര് അഹമദ്. വടകര താലൂക്കിലെ പാറക്കടവിൽ 1952 ഒക്ടോബർ 15ന് ജനനം. പിതാവ് പൊന്നക്കോട്ട് ഹസൻ. മാതാവ് മറിയം. ഫാറൂഖ് കോളേജിൽ വിദ്യാഭ്യാസം. കുറച്ച കാലം ഗൾഫ് നാടുകളിലായിരുന്നു. കേരള സാഹിത്യ അക്കാദമി

നിർവാഹക സമിതി അംഗവും കേന്ദ്ര സാഹിത്യ അക്കാദമി അംഗവുമായിരുന്നു. സമസ്ത കേരള സാഹിത്യ പരിഷത്ത് നിർവാഹക സമിതി അംഗമായിരുന്നു.

കൽബുർഗി അടക്കമുള്ള എഴുത്തുകാർ വധിക്കപ്പെട്ടപ്പോൾ കേന്ദ്ര സർക്കാറിന്റെയും അക്കാദമിയുടെയും മൗനത്തിൽ പ്രതിഷേധിച്ച് കേന്ദ്ര സാഹിത്യ അക്കാദമി സ്ഥാനം രാജിവെച്ചു.

മാധ്യമം പീരിയോഡിക്കൽസ് എഡിറ്ററായും എഡിറ്റോറിയൽ റിലേഷൻസ് ഡയറക്ടറായും പ്രവർത്തിച്ചിട്ടുണ്ട്.

മൗനത്തിന്റെ നിലവിളി, തിരഞ്ഞെടുത്ത കഥകൾ, ഇടിമിന്നലുകളുടെ പ്രണയം, മിന്നൽ കഥകൾ തുടങ്ങി 42 (നാൽപ്പത്തിരണ്ട്) പുസ്തകങ്ങൾ പ്രസിദ്ധീകരിച്ചിട്ടുണ്ട്. കൂടാതെ ഒ.വി.വിജയനെക്കുറിച്ചും വൈക്കം മുഹമ്മദ് ബഷീറിനെക്കുറിച്ചും ഓരോ പുസ്തകം എഡിറ്റു ചെയ്തിട്ടുണ്ട്.

കഥകൾ ഇംഗ്ലീഷിലും അറബിയിലും വിവിധ ഇന്ത്യൻ ഭാഷകളിലും വിവർത്തനം ചെയ്തു വന്നിട്ടുണ്ട്.

കേരള സാഹിത്യ അക്കാദമിയുടെ സമഗ്ര സംഭാവനയ്ക്കുള്ള

പുരസ്കാരം, കേരള ഭാഷാ ഇൻസ്റ്റിറ്റ്യൂട്ടിന്റെ ബഷീർ സ്റ്റാരക
അവാർഡ്, എസ്.ബി.ടി.അവാർഡ്, അയനം സി.വി.
ശ്രീരാമൻ അവാർഡ്, അബുദാബി മലയാളം സമാജം
അവാർഡ് തുടങ്ങി ഒട്ടേറെ പുരസ്കാരങ്ങൾ ലഭിച്ചിട്ടുണ്ട്.

ഭാര്യ: സെബുനീസ

മക്കൾ: ആതിര സമീർ, അനജ മിർഷാദ്

പേരക്കുട്ടികൾ: ഇഷാൻ, അനാൻ, റിഹാൻ

വിലാസം: മാക്സ്, കൊളത്തറ, 673655